



Australian Government



AstraZeneca വിവരങ്ങൾ

AstraZeneca വാക്സിൻ

AstraZeneca വാക്സിനും രക്തം കട്ടപിടിക്കുന്നതും രക്തത്തിലെ പ്ലേറ്റ്‌ലെറ്റിന്റെ അളവ് കുറയുന്നതുമായ വളരെ അപൂർവമായ ഒരു അവസ്ഥയും തമ്മിൽ ഒരു ബന്ധമുണ്ട്. “ത്രോമ്പോസൈറ്റോപ്പീനിയയോട് കൂടിയ ത്രോമ്പോസിസ് (TTS)” എന്നാണ് ഈ അവസ്ഥ അറിയപ്പെടുന്നത്.

COVID-19 വാക്സിൻ എല്ലാ മുതിർന്നവർക്കും ശുപാർശ ചെയ്യപ്പെടുന്നു. COVID-19-ന് എതിരെ 60 വയസ്സിന് താഴെ പ്രായമുള്ള മുതിർന്നവർക്ക് നൽകാൻ പ്രഥമ പരിഗണന നൽകുന്ന വാക്സിനാണ് Pfizer വാക്സിൻ. എന്നിരുന്നാലും, 60 വയസ്സിന് താഴെയുള്ള മുതിർന്നവർക്ക് തുടർന്നും AstraZeneca വാക്സിൻ സ്വീകരിക്കാൻ തീരുമാനിക്കാവുന്നതാണ്. തീരുമാനമെടുക്കാൻ നിങ്ങളെ സഹായിക്കുന്നതിന് ഡോക്ടറുമായി സംസാരിക്കുക.
60 വയസ്സും അതിൽ കൂടുതലും പ്രായമുള്ള ആളുകൾക്ക് AstraZeneca വാക്സിൻ ആണ് നൽകുന്നത്.

ത്രോമ്പോസൈറ്റോപ്പീനിയയോട് കൂടിയ ത്രോമ്പോസിസ് (TTS എന്ന് അറിയപ്പെടുന്നത്) എന്നാൽ എന്താണ്?

ത്രോമ്പോസിസ് എന്നാൽ രക്തം കട്ടപിടിക്കൽ ആണ്.
ത്രോമ്പോസൈറ്റോപ്പീനിയ എന്നാൽ കുറഞ്ഞ രക്ത പ്ലേറ്റ്‌ലെറ്റ് നിലകളാണ്.
TTS വളരെ അപൂർവമാണ്, അത് AstraZeneca വാക്സിന്റെ സാധ്യതയുള്ള ഒരു പാർശ്വഫലമാണ്. അത് സംഭവിക്കുകയാണെങ്കിൽ, അത് വളരെ അപകടകരവും അത് വൈകല്യത്തിനോ മരണത്തിനോ ഇടയാക്കുകയും ചെയ്യും. TTS രക്തം കട്ടപിടിക്കലുകൾക്ക് ഇടയാക്കുന്നു, ഇത് ശരീരത്തിലെ വിവിധ ഭാഗങ്ങളിൽ സംഭവിക്കാം. അത് രക്തത്തിലെ പ്ലേറ്റ്‌ലെറ്റ് നിലകൾ കുറയുന്നതിനും ഇടയാക്കാം, അത് രക്തസ്രാവത്തിലേക്ക് നയിച്ചേക്കാം.

എപ്പോഴാണ് TTS സംഭവിക്കുന്നത്?

TTS-ന്റെ റിപ്പോർട്ട് ചെയ്യപ്പെട്ടിട്ടുള്ള സംഭവങ്ങൾ വാക്സിനേഷൻ എടുത്ത ശേഷം 4 മുതൽ 42 ദിവസത്തിനുള്ളിലാണ് സംഭവിച്ചിട്ടുള്ളത്, ഇത് സാധാരണ AstraZeneca വാക്സിന്റെ ആദ്യ ഡോസിന് ശേഷമാണ് സംഭവിക്കുന്നത്.

TTS എത്രമാത്രം സാധാരണമാണ്?

TTS അപൂർവമാണ്. AstraZeneca COVID-19 വാക്സിൻ സ്വീകരിക്കുന്ന ഓരോ 100,000 ആളുകളിൽ 1-2 പേരെയാണ് ഇത് ബാധിക്കുന്നത് എന്നാണ് നിലവിൽ കണക്കാക്കപ്പെടുന്നത്. എന്നാൽ 60 വയസ്സിൽ താഴെ പ്രായമുള്ളവരിൽ, 100,000 ആളുകളിൽ ഏകദേശം 2-3 പേർ എന്ന തോതിൽ കൂടിയ നിരക്കിൽ ഇത്

കാണപ്പെടുന്നു. കൂടുതൽ വിവരങ്ങൾ ലഭ്യമാകുമ്പോൾ ഈ കണക്കുകൾ അപ്ഡേറ്റ് ചെയ്യും.

ഏതെങ്കിലും ഗ്രൂപ്പുകൾക്ക് TTS-ന്റെ അപകടസാധ്യത കൂടുതലാണോ?

ചില മുതിർന്നവരിൽ TTS റിപ്പോർട്ട് ചെയ്യപ്പെട്ടിട്ടുണ്ടെങ്കിലും ചെറുപ്പക്കാരിൽ TTS കൂടുതലായി കാണപ്പെടുന്നു. രക്തം കട്ടപിടിക്കുന്നതിന് കാരണമായേക്കാവുന്ന മുൻകാല മെഡിക്കൽ അവസ്ഥകളുണ്ടോ എന്ന് ഞങ്ങൾക്ക് അറിയില്ല. ഗവേഷകർ ഇതിനെ കുറിച്ച് ഗവേഷണം നടത്തുകയാണ്.

TTS-ന്റെ ലക്ഷണങ്ങൾ എന്തൊക്കെയാണ്?

TTS ഇനിപ്പറയുന്ന ചില ലക്ഷണങ്ങൾക്ക് കാരണമായേക്കാം:

- ഇനിപ്പറയുന്നവയുള്ള തുടർന്നുകൊണ്ടിരിക്കുന്ന ഒരു കടുത്ത തലവേദന:
 - വാക്സിനേഷൻ എടുത്ത് 2 ദിവസം എങ്കിലും കഴിഞ്ഞ പ്രകടമാകുന്നു
 - സാധാരണ വേദന സംഹാരികൾ എടുത്തിട്ടും ശമനം ലഭിക്കുന്നില്ല
 - കിടക്കുമ്പോൾ വഷളായേക്കും
- ഓക്കാനവും ചർദ്ദിയും
- കാഴ്ച മങ്ങൽ
- സംസാരിക്കാൻ ബുദ്ധിമുട്ട്
- മയക്കം
- ജ്വരം
- ശ്വസിക്കാൻ ബുദ്ധിമുട്ട്
- നെഞ്ച് വേദന
- നിങ്ങളുടെ കാലിൽ നീർ
- തുടരുന്ന വയറ് വേദന
- കുത്തിവെച്ച സ്ഥലത്ത് നിന്ന് അകലെയായി ചർമ്മത്തിന് കീഴിലുള്ള ചെറിയ രക്ത പാടുകൾ.

ഒരു COVID-19 വാക്സിനേഷൻ സ്വീകരിച്ച ശേഷം നിങ്ങൾക്കോ മറ്റൊരാൾക്കോ ഗുരുതരമായ ഏതെങ്കിലും പാർശ്വഫലങ്ങൾ ഉണ്ടാവുകയാണെങ്കിൽ, നിങ്ങൾ ഉടൻ തന്നെ 000 എന്ന നമ്പറിൽ വിളിക്കണം.

AstraZeneca വാക്സിന്റെ പ്രയോജനങ്ങൾ അപകടസാധ്യതകളേക്കാൾ വലുതാണോ?

അതെ. വാക്സിനേഷന്റെ ഗുണങ്ങൾ അപകടസാധ്യതകളേക്കാൾ വലുതാണ്, പ്രത്യേകിച്ച് COVID-19 കൂടുതൽ വഷളാവാൻ സാധ്യതയുള്ള പ്രായമായവർക്ക്.

നിങ്ങളുടെ പ്രായം 60 വയസ്സിൽ താഴെ ആയിരിക്കുകയും നിങ്ങൾക്ക് ആദ്യത്തെ ഡോസ് AstraZeneca വാക്സിൻ സ്വീകരിക്കാൻ ബുക്ക് ചെയ്തിട്ടുണ്ടെങ്കിൽ എന്ത് ചെയ്യണം?

നിങ്ങളുടെ ആദ്യത്തെ ഡോസ് AstraZeneca വാക്സിന് ബുക്ക് ചെയ്തിരിക്കുകയും നിങ്ങളുടെ പ്രായം 60 വയസ്സിൽ താഴെയുമാണെങ്കിൽ, നിങ്ങളുടെ ഡോക്ടറുമായി സംസാരിക്കുക. വാക്സിൻ വേണോ എന്ന് തീരുമാനിക്കാൻ അവർ നിങ്ങളെ സഹായിക്കും.

നിങ്ങൾ ആദ്യത്തെ ഡോസ് AstraZeneca വാക്സിൻ സ്വീകരിക്കുകയും രണ്ടാമത്തെ ഡോസിന് സമയം ആകുകയും ചെയ്തിട്ടുണ്ടെങ്കിൽ എന്ത് ചെയ്യണം?

TTS-ന്റെ റിപ്പോർട്ട് ചെയ്യപ്പെട്ടിട്ടുള്ള മിക്കവാറും എല്ലാ സംഭവങ്ങളും AstraZeneca COVID-19 വാക്സിന്റെ ആദ്യത്തെ ഡോസിന് ശേഷമാണ് സംഭവിച്ചിട്ടുള്ളത്. നിങ്ങളുടെ പ്രായം 60 വയസ്സിൽ താഴെ ആണെങ്കിൽ പോലും, AstraZeneca വാക്സിന്റെ ആദ്യ ഡോസ് സ്വീകരിച്ച ശേഷം പാർശ്വഫലങ്ങൾ ഒന്നുമില്ലെങ്കിൽ, രണ്ടാമത്തെ ഡോസ് വാക്സിൻ ആത്മവിശ്വാസത്തോടെ നിങ്ങൾക്ക് സ്വീകരിക്കാവുന്നതാണ്.

മുമ്പ് രക്തം കട്ടപിടിച്ച ചരിത്രമുള്ള ആളുകൾക്ക് AstraZeneca വാക്സിൻ സുരക്ഷിതമാണോ?

നിങ്ങൾക്ക് മുമ്പ് മറ്റ് തരത്തിലുള്ള രക്തം കട്ടപിടിക്കലുകൾ അല്ലെങ്കിൽ നിങ്ങൾക്ക് രക്തം കട്ടപിടിക്കുന്നതിനുള്ള അപകടസാധ്യത ഉണ്ടെങ്കിൽ പോലും, നിങ്ങൾക്ക് AstraZeneca വാക്സിൻ സ്വീകരിക്കാവുന്നതാണ്. AstraZeneca വാക്സിനെ തുടർന്ന് TTS ഉണ്ടാകുന്നതിനുള്ള അപകടസാധ്യത മുൻകാല രക്തം കട്ടപിടിച്ച സംഭവങ്ങൾ മൂലം വർദ്ധിക്കുമെന്നതിന് യാതൊരു തെളിവുമില്ല.

കൂടുതൽ വിവരങ്ങൾക്ക്

AstraZeneca വാക്സിനെ കുറിച്ച് നിങ്ങൾക്ക് എന്തെങ്കിലും സംശയങ്ങളുണ്ടെങ്കിൽ, ഡോക്ടറുമായി സംസാരിക്കുകയോ, www.health.gov.au/covid19-vaccines-languages എന്നത് കാണുകയോ, അല്ലെങ്കിൽ 1800 020 080 എന്ന നമ്പറിൽ ദേശീയ കൊറോണ വൈറസ് ഹെൽപ്പ് ലൈനിൽ വിളിക്കുകയോ ചെയ്യുക. വിവർത്തന, ദ്വിഭാഷി സേവനങ്ങൾ ലഭിക്കുന്നതിന് 131 450 എന്ന നമ്പറിൽ വിളിക്കുക.